

శ్రీ లక్ష్మీఅష్టోత్తర శతనామ స్తోత్రం

। దేవ్యవాచ ।

దేవదేవ! మహాదేవ! త్రికాలజ్ఞ మహేశ్వరః ।

కరుణాకర దేవేశ! భక్తానుగ్రహకారక! ॥

అష్టోత్తరశతం లక్ష్యాః శ్రోతుమిచ్ఛామి తత్త్వతః ।

। ఈశ్వర ఉవాచ ।

దేవి! సాధు మహాభాగే మహాభాగ్యప్రదాయకమ్ ।

సర్వైశ్వర్యకరం పుణ్యం సర్వపాప ప్రణాశనమ్ ।

సర్వదారిద్ర్యశమనం శ్రవణాద్భక్తిముక్తిదమ్ ।

రాజవశ్యకరం దివ్యం గుహ్యోద్-గుహ్యతరం పరమ్ ।

దుర్లభం సర్వదేవానాం చతుఃషష్టికళాస్పదమ్ ।

పద్మాదీనాం వరాంతానాం నిధీనాం నిత్యదాయకమ్ ।

సమస్త దేవ సంసేవ్యం అణిమాద్యష్టసిద్ధిదమ్ ।

కిమత్ర బహునోక్తేన దేవీ ప్రత్యక్షదాయకమ్ ।

తవ ప్రీత్యాద్య వక్ష్యామి సమాహితమనాః శృణు ।

అష్టోత్తరశతస్యాస్య మహాలక్ష్మీస్తు దేవతా ।

క్లీంబీజపదమిత్సుక్తం శక్తిస్తు భువనేశ్వరీ ।

అఙ్గానాసః కరన్యాసః స ఇత్యాదిః ప్రకీర్తితః ।

। ధ్యానమ్ ।

వందే పద్మకరాం ప్రసన్నవదనాం సౌభాగ్యదాం భాగ్యదాం
హస్తాభ్యామభయప్రదాం మణిగణైర్నానావిధైర్భూషితామ్ ।
భక్తాభీష్టఫలప్రదాం హరిహరబ్రహ్మోదిభిః సేవితాం
పార్వ్యే పంకజశంఖపద్మనిధిభిర్భుక్తాం సదా శక్తిభిః ॥

సరసిజనయనే సరోజహస్తే ధవళతరాంశుకగంధమాల్యశోభే ।
భగవతి హరివల్లభే మనోజ్ఞే త్రిభువనభూతికరి ప్రసీద మహ్యమ్ ॥

ఓం ప్రకృతిం వికృతిం విద్యాం సర్వభూతహితప్రదామ్ ।
శ్రద్ధాం విభూతిం సురభిం నమామి పరమాత్మికామ్ ॥

1

వాచం పద్మాలయాం పద్మాం శుచిం స్వాహం స్వధాం సుధామ్ ।
ధన్యాం హిరణ్మయీం లక్ష్మీం నిత్యపుష్ట్యాం విభావరీమ్ ॥

2

అదితిం చ దితిం దీప్తాం వసుధాం వసుధారణీమ్ ।
నమామి కమలాం కాంతాం కామాక్షీం క్రోధసంభవామ్ ॥

3

అనుగ్రహప్రదాం బుద్ధిం అనఘాం హరివల్లభామ్ ।
అశోకాం అమృతాం దీప్తాం లోకశోకవినాశినీమ్ ॥

4

నమామి ధర్మనిలయాం కరుణాం లోకమాతరమ్ ।
పద్మప్రియాం పద్మహస్తాం పద్మాక్షీం పద్మసుందరీమ్ ॥

5

- పద్మోద్భవాం పద్మముఖీం పద్మనాభప్రియాం రమామ్ ।
పద్మమాలాధరాం దేవీం పద్మినీం పద్మగంధినీమ్ ॥ 6
- పుణ్యగంధాం సుప్రసన్నాం ప్రసాదాభిముఖీం ప్రభామ్ ।
నమామి చంద్రవదనాం చంద్రాం చంద్రసహోదరీమ్ ॥ 7
- చతుర్భుజాం చంద్రరూపాం ఇందిరాం ఇందుశీతలామ్ ।
ఆహ్లాదజననీం పుష్టిం శివాం శివకరీం సతీమ్ ॥ 8
- విమలాం విశ్వజననీం తుష్టిం దారిద్ర్యనాశినీమ్ ।
ప్రీతిపుష్కరిణీం శాంతాం శుక్లమాల్యాంబరాం శ్రియమ్ ॥ 9
- భాస్కరీం బిల్వనిలయాం వరారోహం యశస్వినీమ్ ।
వసుంధరాం ఉదారాంగీం హరిణీం హేమమాలినీమ్ ॥ 10
- ధనధాన్యకరీం సిద్ధిం స్రైణ సౌమ్యాం శుభప్రదామ్ ।
న్యపవేశ్మగతానందాం వరలక్ష్మీం వసుప్రదామ్ ॥ 11
- శుభాం హిరణ్యప్రాకారాం సముద్రతనయాం జయామ్ ।
నమామి మంగళాం దేవీం విష్ణువక్షఃస్థలస్థితామ్ ॥ 12
- విష్ణుపత్నీం ప్రసన్నాక్షీం నారాయణసమాశ్రితామ్ ।
దారిద్ర్యధ్వంసినీం దేవీం సర్వోపద్రవవారిణీమ్ ॥ 13
- నవదుర్గాం మహాకాళీం బ్రహ్మవిష్ణుశివాత్మికామ్ ।
త్రికాలజ్ఞాన సంపన్నాం నమామి భువనేశ్వరీమ్ ॥ 14

లక్ష్మీం క్షీరసముద్రరాజతనయాం శ్రీరంగధామేశ్వరీం
 దాసీభూతసమస్తదేవవనితాం లోకైకదీపాంకురామ్ ।
 శ్రీమన్మందకటాక్షలబ్ధ విభవత్ బ్రహ్మాండ్ర గంగాధరాం
 త్వాం త్రైలోక్యకుటుంబినీం సరసిజాం వందే ముకుందప్రియామ్ ॥ 15

మాతర్నమామి! కమలే! కమలాయతాక్షి!
 శ్రీవిష్ణుహృత్కమలవాసిని! విశ్వమాతః ।
 క్షీరోదజే కమలకోమలగర్భగౌరి!
 లక్ష్మీ! ప్రసీద సతతం నమతాం శరణ్యే ॥ 16

। ఫలశ్లోకః ।

త్రికాలం యో జపేద్విద్వాన్ షణ్మాసం విజితేంద్రియః ।
 దారిద్ర్య ధ్వంసనం కృత్వా సర్వమాప్నోత్యయత్నతః ॥ 17

దేవీనామ సహస్రేషు పుణ్యమష్టోత్తరం శతమ్ ।
 యేన శ్రియమవాప్నోతి కోటిజన్మదరిద్రతః ॥ 18

భృగువారే శతం ధీమాన్ పఠేద్వత్సరమాత్రకమ్ ।
 అష్టైశ్చర్యమవాప్నోతి కుబేర ఇవ భూతలే ॥ 19

దారిద్ర్యమోచనం నామ స్తోత్రమంబాపరం శతమ్ ।
 యేన శ్రియమవాప్నోతి కోటిజన్మదరిద్రతః ॥ 20

భుక్త్వా తు విపులాన్ భోగాన్ అంతే సాయుజ్యమాప్పుయాత్ ।
ప్రాతఃకాలే పఠేన్నిత్యం సర్వదుఃఖోపశాంతయే ।
పఠంతు చింతయేద్దేవీం సర్వాభరణభూషితామ్ ॥

21

॥ ఇతి శ్రీ లక్ష్మీఅష్టోత్తర శతనామ స్తోత్రం సంపూర్ణమ్ ॥

Vedam namam